

Блізкая ўлада

АСАБЛІВАСЦІ ЖЫЦЦЯ ВА ЎМОВАХ ЭПІДЭМІІ

На прамую лінію да старшыні
Брэсцкага аблвыканкама
Анатоля ЛІСА змаглі дазваніцца
32 жыхары вобласці. Тэлефонныя
абаненты закралі розныя тэмы,
але многія са зваротаў датычыліся
галоўнай цяперашняй праблемы —
жыцця ва ўмовах пандэміі.

Як вядома, нямала нашых грамадзян пра-
цуе ў Еўропе. Напрыклад, дальнабойшчыкі
занятыя вахтовым метадам, яны працуюць
пэўны адрэзак часу, потым прыязджаюць
на адпачынак. Тыя, каго закрыццё граніц
застала дома, выехаць не змаглі. Цяпер яны
фактычна засталіся без работы і без дахо-
даў. Гэту праблему ўзняў малады брастаў-
чанін у гутарцы з губернатарам. Мужчына
пацікавіўся, што могуць прапанаваць служ-
бы занятасці такім грамадзянам. Вядома,
адказаць адразу на падобнае пытанне не-
магчыма. І паколькі прамая лінія праходзіла



Фота БепТА.

ў рэжыме відэаканферэнцыі, а на сувязі бы-
лі таксама старшыні гар- і райвыканкамаў,
праблему ўзялі на замітку.
Дзяўчына, гаспадыня кавярні ў цэнтры
горада, скардзілася, што зусім няма навед-
вальнікаў, у асобныя дні іх стала ў чатыры
разы меней, чым звычайна. Вядома, яна
церпіць страты. Але ж у такой сітуацыі за-
стаецца толькі перакачаць навалу.

СЛУХАЦЬ УВАЖЛІВА. ВЫРАШАЦЬ ХУТКА

Старшыня
Віцебскага
аблвыканкама
Мікалай
ШАРСНЁў падчас
трохгадзіннай
прамой лініі
выслушаў каля
дваццаці пяці
заяўнікаў.



Фота Алена КІМОВІЧА.

Некалькі званкоў
датычыліся затрымак
з выплатай зарплат
ў арганізацыях агра-
нага сектара. Губер-
натар паабяцаў, што
літаральна праз пару
дзён праблема будзе
знятая, адпаведныя даручэнні ўжо да-
дзены.

Неаднаразова тэлефанавалі жыхары
прыватнага сектара абласнога цэнтра.
Адзін з гараджан паведаміў, што да да-
моў вуліцы, дзе ён жыве, не пракладзена
оптавакалоная лінія. У «Белтэлекаме»,
як сцвярджаў мужчына, спасылаюцца на
тое, што выдаткі пры правядзенні неаб-
ходных работ ніколі не акупяцца. А не-
рэнтабельна, дык і няма неабходнасці там
нешта рабіць — такая логіка ў сувязістаў.
Губернатар паабяцаў, што з праблемай
разбяруцца. А новаму мэру Віцебска на-
огул параіў шчыльна заняцца добраўпа-
радкаваннем мікрараёнаў з аднапавярхо-
вымі забудовамі.

Мікалай Шарснёў таксама даручыў
удзяліць увагу стану дваровых тэрыторый
у Віцебску, асабліва — дзіцячых пляцо-
вак. Жыхарцы горада, якая паведамліла
пра праблемны двор на вуліцы Чкалава,
ён паабяцаў, што ў «дзіцячым гарадку»
стане больш аб'ектаў для забаў.

Жыхарка Оршы папрасіла захаваць
рэжым работы банкаўскага пункта, як ра-
ней, раз у тыдзень: без яго — нікуды, бо
да найбліжэйшага аддзялення банка ехаць
сем прыпынкаў на грамадскім транспар-
це... У райвыканкаме паведамілі, што па
банкаўскія паслугі за месяц туды звярта-
ліся максімум дзевяноста чалавек. Таму
ў банку і вырашылі закрыць «офіс». А ў
параўнальна вялікім памяшканні запла-
навана зрабіць краму. Магчыма, будзе
мэтазгодным усталяваць там інфакіёск і
банкамат...

Яшчэ адна жыхарка Оршы паскардзі-
лася на шумнае суседства з прадпрыем-
ствам па перапрацоўцы драўніны. Стар-
шыня райвыканкама растлумачыў, што

Дробных пытанняў не бывае

Традыцыйныя прамыя лініі, якія праводзяць аблвыканкамы і Мінскі гарвыканкам,
прайшлі ў мінулую суботу.

Стан дваровых тэрыторый і вайсковых могілак, затрымкі з выплатай зароботнай
платы, «шумнае суседства» з прадпрыемствам, павышэнне тарыфаў на ацяпленне,
перабоі з работай мабільнай сувязі, недахоп месцаў для парковак... Тэмы, як заўсёды,
узнікаюцца розныя. Адна з галоўных гэтым разам — асаблівасці жыцця ва ўмовах
эпідэміі каранавіруса і закрыцця граніц іншымі краінамі. Многіх людзей непакоіць ня-
вызначанасць з работай і будучымі заробкамі. У такой сітуацыі ад улад патрабуюцца
не толькі ўменне хутка і эфектыўна рэагаваць на ўзнятую праблему, але і цярпенне,
і ўважлівасць, і тактоўнасць... Як з гэтым спраўляліся кіраўнікі абласцей, назіралі нашы
спецыяльныя карэспандэнты.

І калі жыхары гарадоў больш заклапоча-
ныя асаблівасцямі жыцця ва ўмовах пандэ-
міі, то вясковыя людзі займаюцца звычай-
нымі для гэтай пары года клопатамі. З Жа-
бінкаўскага раёна, напрыклад, паступіў зва-
нок наконт распрацоўкі пясчанага кар'ера.
Вядома, пясок — патрэбны матэрыял для
будаўніцтва. Але ж праз вёску Рачкі ўвесь
час ідуць велікагрузы. Машыны не толькі
ўздыхаюць пыл, яны ствараюць і дадатко-
вую небяспеку, а хутка лета, дзеці прыедуць
на канікулы. З Маларыцкага раёна паскар-
дзіліся на перабоі ў рабоце мабільнай сувязі.
Па кожным з названых зваротаў службовыя
асобы атрымалі ўказанні.

Летась у Лёлікаве Кобрынскага раёна
згарэла старадаўняя царква. Прыхаджанка

з гэтай вёскі прасіла губернатара паспры-
яць аднаўленню храма.

Важную для многіх праблему ўзняў жы-
хар абласнога цэнтра. Каля абласной клі-
нічнай бальніцы крытычна не хапае месца
для парковак. Заяўніку на працягу пэўнага
часу давалася вазіць у абласную кансуль-
татыўную паліклініку пажылога чалавека,
які амаль не можа хадзіць, а высадыць яго
каля ўвахода было немагчыма. Аўтар зва-
роту адразу прапанаваў зрабіць стаянку для
медыкаў на пустцы ў раёне станцыі пералі-
вання крыві. Тады стала б магчыма крыву
разгрузіць пад'езды да паліклінікі і галоўных
карпусоў бальніцы. Так ці інакш, праблему
трэба вырашаць.

Святлана ЯСКЕВІЧ.

ДАПАМОГА ЛЮДЗЯМ

Каля трыццаці чалавек
выслушаў старшыня
Мінаблвыканкама
Аляксандр ТУРЧЫН
падчас прамой
тэлефоннай лініі.



Фота БепТА.

Першы патэлефанаваў
жыхар Слуцка Андрэй Анд-
рэвіч. Мужчына расказаў,
што яго дачка працуе на Ста-
радарожскім плодова-ага-
роднінным заводзе, які ўва-
ходзіць у склад Слуцкага цук-
рароўнага камбіната.
Здавалася б, усё добра, мае
работу, а вось заробкі надта
нізкія — каля 400 рублёў.

Аляксандр Турчын паведаміў, што хутка
на прадпрыемстве з'явіцца новы дырэктар.
«Упэўнены, што ён з усім разбярэцца», —
дадаў губернатар. Акрамя таго, у пачат-
ку красавіка Аляксандр Турчын выедзе ў
Старыя Дарогі, каб сустрэцца з працоўным
калектывам і больш дэтальна абмеркаваць
сітуацыю.

Жыхар Салігорска расказаў, што ў два-
ры шматкватэрнага кааператыва дома
па вуліцы Кастрычніцкай прадпрымальнік
устанавіў рэкламны шчыт. Адпаведная да-
мова ёсць з райвыканкамам. Але заяўнік
абураны тым, што падатак на зямлю аплач-
ваюць жыхары дома. Прычым з кожным го-
дам ён павялічваецца. «Пытанне сапраўды
цікавае, — выказаў меркаванне Аляксандр
Турчын, — паглядзім, разбяромся».

Як заўсёды, не абышлося і без зямельных
пытанняў. У прыватнасці, Алег Аляксеевіч з
Жодзіна паведаміў, што жыве ў прыватным
доме, які пабудаван у 2005 годзе. Але па
ўчастку часткова праходзіць лінія электра-
перадачы, што не дазваляе выкарыстоў-
ваць яго ў поўнай меры — ахоўная зона.
Побач з домам — пустыя, дзе можна было б
выдзеліць плошчу для вядзення падсобнай
гаспадаркі. Аднак мясцовыя ўлады на гэта
не ідуць. Старшыня аблвыканкама паабя-
цаў, што на месца выедуць спецыялісты,
каб вырашыць пытанне ў межах закона.

Жыхарка Мядзела расказала, што ёй вы-
дзелілі зямельны ўчастак для будаўніцтва
дома ў 2018 годзе, бо яна мела патрэбу ў
паліпшэнні жыллёвых умоў. Аднак тут
не было ні камунікацый, ні пад'язных шля-
хоў. За свой кошт яна падвяла ваду. Але
жыць у доме не можа — няма электрыч-
насці. Жанчына неаднаразова звярталася ў
мясцовыя органы ўлады, аднак, як кажуць,
воз і сёння там.

Аляксандр Турчын паабяцаў у найбліжэй-
шы час разабрацца ў сітуацыі. Тым больш
што гэта не адзіны выпадак, калі людзям

выдзяляюць зямельныя ўчасткі без адпа-
ведных камунікацый. «Не давайце ўчасткі
там, дзе не можаце ўладкаваць інфраструк-
туру», — адзначыў Аляксандр Турчын.

Наталля Рыгораўна з пасёлка Чысць Ма-
ладзечанскага раёна выказала незадово-
ленасць тым, што стала больш плаціць за
ацяпленне. Хоць на першы погляд прычын
для гэтага няма — нядаўна мадэрнізавалі
цеплатрасу, ды і зіма была цёплая. Разам з
тым аб'ём спажывання цяпла павялічыўся.
Акрамя таго, падчас рамонтных работ бы-
ла прыбрана лаўка, высечаны дрэвы — і да
гэтага часу тут не праведзена добраўпарад-
каванне. Аляксандр Турчын даручыў спе-
цыялістам разабрацца ў сітуацыі. Магчыма,

Аляксандр Турчын паабяцаў
у найбліжэйшы час разабрацца
ў сітуацыі. Тым больш што гэта
не адзіны выпадак, калі людзям
выдзяляюць зямельныя ўчасткі
без адпаведных камунікацый.

аб'ём спажывання цяпла павялічыўся ў сува-
зі з тым, што частка спажываючой устаноўкі
прыборы ўліку цяпла, а лішкі спісваюць на
тых, хто не мае лічыльнікаў. Што датычыцца
добраўпарадкавання, то мясцовыя службы
павінны выправіць сітуацыю да 1 мая.

Алена Мікалаеўна з Барысава купіла
кватэру на першым паверсе ў шматпавяр-
ховіку, якую перавяла ў нежылое памяш-
канне. Жанчына хоча адкрыць турыстычнае
агенцтва. А вось увесці аб'ект у дзеянне не
можа, бо перашкодай аказаўся металічны
ганак, што знаходзіцца на зямлі агульнага
карыстання.

«Такія выпадкі не адзінаковыя», — канста-
таваў Аляксандр Турчын. Ён даручыў зем-
леўпарадкавальнай і архітэктурнай службам
вывучыць сітуацыю і дапамагчы людзям.

Таццяна ЛАЗОЎСКАЯ.